

Extra No. 172



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

FRIDAY, APRIL 21, 2023 / VAISHAKHA 1, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૮મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૧૧મી જૂન, ૨૦૨૦ ના જાહેરનામા ક્રમાંક: જીએચકેએચ/ ૫૩/ ૨૦૨૦/ ભરન/ ૧૦૧૫/૧૪૦૨૩૫/કે-૧ - નો ગુજરાતી અનુવાદ આથી સર્વે લોકોની જાણ સારું પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

**The Deputy Director of Agriculture and the District Agriculture Officer, Class I,
(except in Gandhinagar and Dangs Districts), Recruitment Rules, 2020**

નાયબ કૃષિ નિયામક અને જિલ્લા કૃષિ અધિકારી, વર્ગ ૧
(ગાંધીનગર અને ડાંગ જિલ્લા સિવાય), ભરતી નિયમો, ૨૦૨૦ સંબંધી

જાહેરનામું

કૃષિ, ખેડૂત કલ્યાણ અને સહકાર વિભાગ

સચિવાલય, ગાંધીનગર, ૧૧મી જૂન, ૨૦૨૦

ભારતનું સંવિધાન.

ક્રમાંક. જીએચકેએચ/ ૫૩/ ૨૦૨૦/ ભરન/ ૧૦૧૫/૧૪૦૨૩૫કે-૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, કૃષિ નિયામકની કચેરી હેઠળની ગુજરાત ખેતી (કૃષિ) સેવામાં, નાયબ કૃષિ નિયામક અને જિલ્લા કૃષિ અધિકારી, વર્ગ ૧ (ગાંધીનગર અને ડાંગ જિલ્લા સિવાય)ની જગા પર ભરતીનું નિયમન કરવા માટે જોગવાઈ કરવા માટે નીચેના નિયમો કરે છે:-

૧. આ નિયમો, નાયબ કૃષિ નિયામક અને જિલ્લા કૃષિ અધિકારી, વર્ગ ૧ (ગાંધીનગર અને ડાંગ જિલ્લા સિવાય), ભરતી નિયમો, ૨૦૨૦ કહેવાશે.
૨. કૃષિ નિયામકની કચેરી, ગુજરાત રાજ્ય હેઠળની ગુજરાત ખેતી (કૃષિ) સેવામાં, નાયબ કૃષિ નિયામક અને જિલ્લા કૃષિ અધિકારી, વર્ગ ૧ (ગાંધીનગર અને ડાંગ જિલ્લા સિવાય)ની જગા પરની નિમણૂક,-
 - (ક) (ક) જેણે કૃષિ નિયામકની કચેરી, ગુજરાત રાજ્ય હેઠળની ગુજરાત ખેતી (કૃષિ) સેવામાં, મદદનીશ (આસિસ્ટન્ટ) કૃષિ નિયામક, વર્ગ ૨-ના સંવર્ગમાં ઓછામાં ઓછા આઠ વર્ષ સુધી કામ કર્યું હોય:

પરંતુ નિમણૂક આપનાર સત્તાધિકારીને એમ ખાતરી થાય કે ઉપર નિર્દિષ્ટ કર્યા પ્રમાણેનો અનુભવ ધરાવતી વ્યક્તિ બઢતી માટે ઉપલબ્ધ નથી અને મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર નિર્દિષ્ટ કર્યા પ્રમાણેની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલ વિજ્ઞાન (કૃષિ (ખેતી)) માં સ્નાતકની પદવી ધરાવતો હોવો જોઈશે; અને
- (ગ) જેણે ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,-

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટેના વિચારણાના ઝોનની અંદર, “ખૂબ સારા” એ પ્રમાણમાપ (આધારચિહ્ન) ધરાવતી વ્યક્તિની બઢતીથી કરવી જોઈશે; અથવા

- (ખ) સીધી પસંદગીથી કરવી જોઈશે.

૩. બઢતીથી અને સીધી પસંદગીથી કરવાની નિમણૂકો અનુક્રમે ૩:૧ના પ્રમાણમાં કરવી જોઈશે.

૪. નિયમ ૨-માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૪૨ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદાને હળવી કરવાની બાબતને સંબંધિત હોય ત્યાં સુધી, લાગુ પડશે નહિ;

(ખ) (૧) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમ-થી અથવા તે હેઠળ સ્થપાયેલી અથવા સંસ્થાપિત કૃષિ યુનિવર્સિટીઓ પૈકીની કોઈપણમાંથી મેળવેલી ખેતી (કૃષિ)ની કોઈપણ શાખામાં પીએચ.ડી.ની પદવી (બી.એસસી. (એગ્રી.)ની મૂળ પદવી સહિત) ધરાવતો હોવો જોઈશે; અને

(૨) જરૂરી શૈક્ષણિક લાયકાત મેળવ્યા પછી, સરકાર/ સરકાર હસ્તકના ઉપક્રમ/ બોર્ડ/ કોર્પોરેશન/ સ્થાનિક મંડળો/ કૃષિ યુનિવર્સિટી/ ભારતીય કૃષિ સંશોધન પરિષદ દ્વારા માન્યતા અપાયેલી (કૃષિ) સંશોધન સંસ્થા/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની-માં, કૃષિ સંશોધન/ કૃષિ શિક્ષણ/ કૃષિ વિસ્તરણ સેવા/ જમીન સંરક્ષણ/ કૃષિ ઈજનેરી-ના ક્ષેત્રમાં, કૃષિ નિયામકની કચેરી હેઠળની ગુજરાત ખેતી (કૃષિ) સેવામાં, ખેતી અધિકારી, વર્ગ ૨ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો, આશરે ત્રણ વર્ષનો પૃથક/ સંયુક્ત અનુભવ ધરાવતો હોવો જોઈશે; અથવા

(ગ) (૧) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમ-થી અથવા તે હેઠળ સ્થપાયેલી અથવા સંસ્થાપિત કૃષિ યુનિવર્સિટીઓ પૈકીની કોઈપણમાંથી મેળવેલી ઓછામાં ઓછી દ્વિતીય વર્ગ સાથેની ખેતીની કોઈપણ શાખામાં અનુસ્નાતકની પદવી (બી.એસસી. (એગ્રી.)ની મૂળ પદવી સહિત) ધરાવતો હોવો જોઈશે; અને

(૨) જરૂરી શૈક્ષણિક લાયકાત મેળવ્યા પછી, સરકાર/ સરકાર હસ્તકના ઉપક્રમ/ બોર્ડ/ કોર્પોરેશન/ સ્થાનિક મંડળો/ કૃષિ યુનિવર્સિટી/ ભારતીય કૃષિ સંશોધન પરિષદ દ્વારા માન્યતા અપાયેલી (કૃષિ) સંશોધન સંસ્થા/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની-માં, કૃષિ સંશોધન/ કૃષિ શિક્ષણ/ કૃષિ વિસ્તરણ સેવા/ જમીન સંરક્ષણ/ કૃષિ ઈજનેરી-ના ક્ષેત્રમાં, કૃષિ નિયામકની કચેરી હેઠળની ગુજરાત ખેતી (કૃષિ) સેવામાં, ખેતી અધિકારી, વર્ગ ૨ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો, આશરે પાંચ વર્ષનો પૃથક/ સંયુક્ત અનુભવ ધરાવતો હોવો જોઈશે.

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૫. સીધી પસંદગીથી નિમણૂક પામેલા ઉમેદવાર, બે વર્ષની મુદત સુધી અજમાયશ ઉપર રહેશે.

૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી ખાતાકીય પરીક્ષા પાસ કરવાની રહેશે.

૯. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.

૧૦. સીધી પસંદગી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૧. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ભાવિતા રાઠોડ,
સરકારના ઉપસચિવ.

